

॥ ఓం నమో వేంకటేశాయ ॥

22.03.2023 బుధవారము (78వ రోజు)

గ రు డ పు రో ణం

॥ శ్రీ గణపతి ప్రార్థన ॥

మాతామహామహాశైలం మహస్తదపి తామహం ।
కారణం జగతాం వందే కంఠాదుపరి వారణమ్ ।

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।
తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।
భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః ।
క్రతుకుసుమః మోక్షఫలః మధుసూదన పాదపో జయతి ॥

∴ గరుడ పురోణం ప్రవచనం ∴

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

సూర్యార్ఘ్య మంత్రాః

శ్రీఖణ్డోల్కాయ సూర్యాయ నమః ।
శ్రీచంద్రాయ నక్షత్రాధిపతయే నమః ।
శ్రీఅంగారకాయ క్షితిసుతాయ నమః ।
శ్రీబుధాయ సోమసుతాయ నమః ।
శ్రీవాగీశ్వరాయ సర్వవిద్యాధిపతయే నమః ।
శ్రీశుక్రాయ మహర్షయే భృగుసుతాయ నమః ।

శ్రీశనైశ్చరాయ సూర్యాత్మజాయ నమః ।

శ్రీరాహవే నమః ।

శ్రీకేతవే నమః ।

హే సకల జగత్పతయే సప్తాశ్వవాహన । ఇదమర్ఘ్యం గృహ్లా గృహ్లా ॥

త్రైలోక్య మోహన మంత్రాః

శ్రీకృష్ణాయ గోవిందాయ గోపిజనవల్లభాయ నమః ।

శ్రీశ్రీధరాయ త్రైలోక్యమోహనాయ నమః ।

శ్రీపురుషోత్తమాయ త్రైలోక్యమోహనాయ నమః ।

శ్రీవిష్ణవే త్రైలోక్యమోహనాయ నమః ।

శ్రీత్రైలోక్య మోహనాయ విష్ణవే నమః ।

శ్రీవిష్ణుస్తుతిః

విష్ణవే దేవదేవాయ నమో వై ప్రభవిష్ణవే ।

విష్ణవే వాసుదేవాయ నమః స్థితికరాయ చ ॥

గ్రసిష్ణవే నమశ్చైవ నమః ప్రలయసాక్షిణే ।

దేవానాం పతయే చైవ యజ్ఞానాం పతయే నమః ॥

మునీనాం ప్రభవే నిత్యం యక్షాణాం ప్రభవిష్ణవే ।

జిష్ణవే సర్వదేవానాం సర్వగాయ మహాత్మనే ॥

బ్రహ్మాండ్ర రుద్రవంద్యాయ సర్వేశాయ నమః ।

సర్వలోక హితార్థాయ లోకాధ్యక్షాయ వై నమః ॥

సర్వగోష్ఠే సర్వకర్త్రే సర్వదుష్టవినాశినే ।

వరప్రదాయ శాంతాయ వరేణ్యాయ నమో నమః ॥

సుదర్శన స్తుతిః

ధ్యాయేత్సుదర్శనం దేవం హృది పద్మే2మలే శుభే ।

శక్యచక్రగదాపద్మధరం సౌమ్యం కిరీటినమ్ ॥

॥ 34-04 ॥

ఆవాహ్య మణ్డలే దేవం పూర్వోక్తవిధినా హర ।

పూజయేద్గన్ధపుష్పాద్యైరుపచారైర్మహేశ్వర ॥

॥ 34-05 ॥

పూజయిత్వా జపేన్మన్తం శతమష్టోత్తరం నరః ।
ఏవం యః కురుతే రుద్ర చక్రస్యార్చనముత్తమమ్ ॥ 34-06 ॥

సర్వరోగవినిర్ముక్తో విష్ణులోకం సమాప్నుయాత్ ।
ఏతత్ స్తోత్రం జపేత్పశ్చాత్సర్వవ్యాధివినాశనమ్ ॥ 34-07 ॥

నమః సుదర్శనాయైవ సహస్రాదిత్యవర్చసే ।
జ్వాలామాలాప్రదీప్తాయ సహస్రారాయ చక్షుషే ॥ 34-08 ॥

సర్వదుష్టవినాశాయ సర్వపాతకమర్దినే ।
సుచక్రాయ విచక్రాయ సర్వమన్తవిభేదినే ॥ 34-09 ॥

ప్రసవిత్రే జగద్ధాత్రే జగద్విధ్వంసినే నమః ।
పాలనార్థాయ లోకానాం దుష్టాసురవినాశినే ॥ 34-10 ॥

ఉగ్రాయ చైవ సౌమ్యాయ చణ్డాయ చ నమోనమః ।
నమశ్చక్షుః స్వరూపాయ సంసారభయభేదినే ॥ 34-11 ॥

మాయాపజ్జరభేత్రే చ శివాయ చ నమోనమః ।
గ్రహాతిగ్రహరూపాయ గ్రహాణాం పతయే నమః ॥ 34-12 ॥

కాలాయ మృత్యవే చైవ భీమాయ చ నమోనమః ।
భక్తానుగ్రహదాత్రే చ భక్తగోష్ఠే నమోనమః ॥ 34-13 ॥

విష్ణురూపాయ శాన్తాయ చాయుధానాం ధరాయ చ ।
విష్ణుశస్త్రాయ చక్రాయ నమో భూయో నమోనమః ॥ 34-14 ॥

ఇతి స్తోత్రం మహాపుణ్యం చక్రస్య తవ కీర్తితమ్ ।
యః పఠేత్పరయా భక్త్యా విష్ణులోకం స గచ్ఛతి ॥ 34-15 ॥

చక్రపూజావిధిం యశ్చ పఠేద్రుద్ర జితేన్ద్రియః ।
స పాపం భస్మసాత్కృత్వా విష్ణులోకాయ కల్పతే ॥ 34-16 ॥

॥ ఇతి శ్రీగారుడే మహాపురాణే త్రయస్త్రింశో2ధ్యాయః ॥

శ్రీహయగ్రీవస్తుతిః

ఓం నమో హయశిరసే విద్యాధ్యక్షాయ వై నమః ।
నమో విద్యాస్వరూపాయ విద్యాదాత్రే నమోనమః ॥ 34-59 ॥

నమః శాంతాయ దేవాయ త్రిగుణాయాత్మనే నమః ।
 సురాసురనిహన్త్రే చ సర్వదుష్టవినాశినే ॥ 34-60 ॥

సర్వలోకాధిపతయే బ్రహ్మరూపాయ వై నమః ।
 నమశ్చేశ్వరవన్ద్యాయ శ్శుచక్రధారయ చ ॥ 34-61 ॥

నమ ఆద్యాయ దాంతాయ సర్వసత్త్వహితాయ చ ।
 త్రిగుణాయాగుణాయైవ బ్రహ్మవిష్ణుస్వరూపిణే ।
 కర్త్రే హర్త్రే సురేశాయ సర్వగాయ నమో నమః ॥ 34-62 ॥

శ్రీవాసుదేవస్తుతి:

ఓం నమో వాసుదేవాయ నమః సకర్షణాయ చ ॥

ప్రద్యుమ్నాయాదిదేవాయానిరుద్ధాయ నమోనమః ।
 నమో నారాయణాయైవ నరాణాం పతయే నమః ॥

నరపూజ్యాయ కీర్త్యాయ స్తుత్యాయ వరదాయ చ ।
 అనాదినిధనాయైవ పురాణాయ నమోనమః ॥

సృష్టిసంహారకర్త్రే చ బ్రహ్మణః పతయే నమః ।
 నమో వై వేదవేద్యాయ శఙ్ఖచక్రధరాయ చ ॥

కలికల్మషనాశాయ చ సురేశాయ నమోనమః ।
 సంసారవృక్షచ్ఛేత్రే చ మాయాభేత్రే నమోనమః ॥

బహురూపాయ తీర్థాయ త్రిగుణాయ నమోనమః ।
 బ్రహ్మవిష్ణువీశరూపయ మోక్షదాయ నమోనమః ॥

మోక్షద్వారాయ ధర్మాయ నిర్వాణాయ నమోనమః ।
 సర్వకామప్రదాయైవ పరబ్రహ్మస్వరూపిణే ॥

సంసారసాగరే ఘోరే నిమగ్నం మాం సముద్ధర ।
 త్వదన్యో నాస్తి దేవేశ నాస్తి త్రాతా జగత్ప్రభో ॥

త్వామేవ సర్వగం విష్ణుం గతో2హం శరణం తతః ।
 జ్ఞానదీప్రదానేన తమోముక్తం ప్రకాశయ ॥

శ్లోక పారాయణం :- శ్రీ రెడ్డి కుమారస్వామి శర్మ గారిచే ప్రారంభం

గరుడపురాణం

మృత్యుష్టకస్తోత్రమ్

అథ శ్రీగారుడే మహాపురాణే మార్కండేయకృతం మృత్యుష్టకస్తోత్రం నామ

త్రయస్త్రింశదుత్తరద్విశతతమో2ధ్యాయః ॥

స్తోత్రం సర్వం ప్రవక్ష్యామి మార్కండేయేన భాషితమ్ ।

దామోదరం ప్రపన్నో2స్మి కిన్నో మృత్యుః కరిష్యతి ॥ 233-1 ॥

శంఖచక్రధరం దేవం వ్యక్తరూపిణమవ్యయం ।

అధో2క్షజం ప్రపన్నో2స్మి కిన్నో మృత్యుః కరిష్యతి ॥ 233-2 ॥

వరాహం వామనం విష్ణుం నారసింహం జనార్దనం ।

మాధవం చ ప్రపన్నో2స్మి కిన్నో మృత్యుః కరిష్యతి ॥ 233-3 ॥

పురుషం పుష్కరక్షేత్రబీజం పుణ్యం జగత్పతిం

లోకనాథం ప్రపన్నో2స్మి కిన్నో మృత్యుః కరిష్యతి ॥ 233-4 ॥

సహస్రశిరసం దేవం వ్యక్తావ్యక్తం సనాతనం ।

మహాయోగం ప్రపన్నో2స్మి కిన్నో మృత్యుః కరిష్యతి ॥ 233-5 ॥

భూతాత్మానం మహాత్మానం యజ్ఞయోనిమయోనిజం ।

విశ్వరూపం ప్రపన్నో2స్మి కిన్నో మృత్యుః కరిష్యతి ॥ 233-6 ॥

ఇత్యుదీరితమాకర్ణ్య స్తోత్రం తస్య మహాత్మనః ।

అపయాతస్తతో మృత్యుః విష్ణుదూతైః ప్రపీడితః ॥ 233-7 ॥

ఇతి తేన జితో మృత్యుః మార్కండేయేన ధీమతా ।

ప్రసన్నే పుండరీకాక్షే నృసింహే నాస్తిదుర్లభం ॥ 233-8 ॥

మృత్యుష్టకమిదం పుణ్యం మృత్యుప్రశమనం శుభం ।

మార్కండేయహితార్థాయ స్వయం విష్ణురువాచ హ ॥ 233-9 ॥

ఇదం యః పఠతే భక్త్యా త్రికాలం నియతం శుచిః ।

నాకాలే తస్య మృత్యుత్ స్నానరస్యాచ్యుతచేతసః ॥

॥ 233-10 ॥

హృత్పద్మమధ్యే పురుషం పురాణం నారాయణం శాశ్వతమప్రమేయం ।

విచింత్య సూర్యాదతిరాజమానం మృత్యుం స యోగీ జితవాంస్తథైవ ॥ 233-11 ॥

ఇతి శ్రీగారుడే మహాపురాణే మార్కండేయకృతం మృత్యుష్టకస్తోత్రం నామ
త్రయస్త్రింశదుత్తరద్విశతతమోధ్యాయః ॥

॥ శ్రీ గీతాస్మృతిః ॥

ఆపదం నరకం ఘోరం గీతాధ్యాయీ న పశ్యతి ।

నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా పార్థసా ॥

సర్వోపనిషదోగావః, దోగ్ధా గోపాలనందనః ।

పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతోశు, ఉపనిషత్సు, బ్రహ్మవిద్యాయం, యోగశాస్త్రే,
శ్రీకృష్ణార్జున సంవాదే, విశ్వరూప చర్చనయోగే, తిశాదశోద్ద్యాయే, శ్లోకాః ॥

॥ అర్జున ఉవాచ ॥

పశ్యామి దేవాంస్తవ దేవ దేహీ సర్వాంస్తథా భూతవిశేషసంఘాన్ ।

బ్రహ్మాణమీశం కమలాసనస్థమ్ ఋషీంశ్చ సర్వానురగాంశ్చ దివ్యాన్ ॥ 11-15 ॥

అనేకబాహూదరవక్త్రనేత్రం పశ్యామి త్వాం సర్వతో2నంతరూపం ।

నాంతం న మధ్యం న పునస్తవాదిం పశ్యామి విశ్వేశ్వర విశ్వరూప ॥ 11-16 ॥

కిరీటినం గదినం చక్రిణం చ తేజోరాశిం సర్వతో దీప్తిమంతం ।

పశ్యామి త్వాం దుర్నిరీక్ష్యం సమంతాద్ దీప్తానలార్కద్యుతిమప్రమేయం ॥ 11-17 ॥

త్వమక్షరం పరమం వేదితవ్యం త్వమస్య విశ్వస్య పరం నిధానం ।

త్వమవ్యయశ్శాశ్వతధర్మగోప్తా సనాతనస్త్వం పురుషో మతో మే ॥ 11-18 ॥

అనాదిమధ్యాంతమనంతవీర్యమ్ అనంతబాహుం శశిసూర్యనేత్రం ।

పశ్యామి త్వాం దీప్తహుతాశవక్త్రం స్వతేజసా విశ్వమిదం తపంతం ॥ 11-19 ॥

ద్యావాప్యధివ్యోరిదమంతరం హి వ్యాప్తం త్వయైకేన దిశశ్చ సర్వాః ।

దృష్ట్వాద్భుతం రూపముగ్రం తవేదం లోకత్రయం ప్రవృథితం మహాత్మన్ ॥ 11-20 ॥

అమీ హి త్వాం సురసంఘా విశంతి కేచిద్భితాః ప్రాంజలయో గృణంతి ।
స్వస్తీత్యుక్త్వా మహర్షిసిద్ధసంఘాః స్తువంతి త్వాం స్తుతిభిః పుష్కలాభిః ॥ 11-21 ॥

రుద్రాదిత్యా వసవో యే చ సాధ్యాః విశ్వే2శ్వినౌ మరుతశ్చోష్మపాశ్చ ।
గంధర్వయక్షాసురసిద్ధసంఘాః వీక్షంతే త్వాం విస్మితాశ్చైవ సర్వే ॥ 11-22 ॥

రూపం మహత్తే బహువక్త్రనేత్రం మహాబాహు బహుబాహురుపాదం ।
బహూదరం బహుదంష్ట్రాకరాలం దృష్ట్వా లోకాః ప్రవృథితాస్తథాహం ॥ 11-23 ॥

నభస్సుశం దీప్తమనేకవర్ణం వ్యాత్తాననం దీప్తవిశాలనేత్రం ।
దృష్ట్వా హి త్వాం ప్రవృథితాంతరాత్మా ధృతిం న విందామి శమం చ విష్ణో ॥ 11-24 ॥

దంష్ట్రాకరాళాని చ తే ముఖాని దృష్ట్వైవ కాలానలసన్నిభాని ।
దిశో న జానే న లభే చ శర్మ ప్రసీద దేవేశ జగన్నివాస ॥ 11-25 ॥

అమీ చ త్వాం ధృతరాష్ట్రస్య పుత్రాఃసర్వే సహైవావనిపాలసంఘైః ।
భీష్మో ద్రోణస్సూతపుత్రస్తథాసౌసహాస్మదీయైరపి యోధముఖ్యైః ॥ 11-26 ॥

వక్త్రాణి తే త్వరమాణా విశంతి దంష్ట్రాకరాలాని భయానకాని ।
కేచిద్విలగ్నా దశనాంతరేషు సందృశ్యంతే చూర్ణితైరుత్తమాంగైః ॥ 11-27 ॥

యథా నదీనాం బహవోఽమ్బువేగాః సముద్రమేవాభిముఖా ద్రవంతి ।
తథా తవామీ నరలోకవీరాఃవిశంతి వక్త్రాణ్యభివిజ్వలంతి ॥ 11-28 ॥

యథా ప్రదీప్తం జ్వలనం పతంగాఃవిశంతి నాశాయ సమృద్ధవేగాః ।
తథైవ నాశాయ విశంతి లోకాఃతవాపి వక్త్రాణి సమృద్ధవేగాః ॥ 11-29 ॥

లేలిహ్యసే గ్రసమానస్సమంతాత్ లోకాన్ సమగ్రాన్ వదనైర్జ్వలద్భిః ।
తేజోభిరాపూర్య జగత్సమగ్రం భాసస్తవోగ్రాః ప్రతపంతి విష్ణో ॥ 11-30 ॥

ఆఖ్యాహి మే కో భవానుగ్రరూపః నమోఽస్తు తే దేవవర ప్రసీద ।
విజ్ఞాతుమిచ్ఛామి భవంతమాద్యం న హి ప్రజానామి తవ ప్రవృత్తిం ॥ 11-31 ॥

॥ ఇతి, శ్రీమద్భగవద్గీతోసు, ఉపనిషత్సు, బ్రహ్మవిద్యాయం, యోగశాస్త్రే,
శ్రీకృష్ణార్జున సంవాదే, విష్వరూప చర్మనయోగే, ఏకాదశాధ్యాయే, శ్లోకాః ॥

యత్ర యోగేశ్వరః కృష్ణః యత్ర పార్థో ధనుర్ధరః ।
తత్ర శ్రీర్విజయో భూతిః ధ్రువానీతిర్మతిర్మమ ॥

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమో2స్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకార్జును ప్రార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయే2ర్థినామ్ ।
శ్రీవేంకటనివాసాయ శ్రీనివాసాయ మంగళమ్ ।
